

లలితాస్తవరత్నం మహర్షిదూర్వాసః ప్రణీతమ్

{॥ లలితాస్తవరత్నం మహర్షిదూర్వాసః ప్రణీతమ్ ॥}

॥ శ్రీ లలితాస్తవరత్న పారాయణ క్రమః ॥

వందే గణేష్ఠవదనం వామాఙ్కారాథవల్లభాశ్లిష్ఠమ్ ।

కుఙ్కుమపరాగశోణం కువల్యీనీజారకోరకాపీడమ్ ॥

అస్య శ్రీ లలితాస్తవరత్నమాలామహామన్తస్య ।

భగవాన్ శ్రీదుర్వాసా ఋషిః । పంక్తిః ఛందః ।

సపరివారశ్రీలలితామహాత్రిపురసున్దరీ దేవతా ॥

ఐం తాపిఞ్చమేచకాభాం తాలీదలరచిత కర్ణతాటఙ్గామ్ ।

తామ్బూలపూరితముఖీం తామ్రాధరబింబదరహసామ్ ॥ ఇతి బీజమ్ ॥

సాః ధూర్తానామతిదూరా వార్తా శేషావలగ్న కమనీయా ।

ఆర్తాలీశుభదాత్రీ వార్తాలీ భవతు వాఙ్మితార్థాయ ॥ ఇతి శక్తిః ॥

క్లీం ఆదిమరసావలమ్బాం అనిదంప్రథమాక్తివల్లరీకలికామ్ ।

ఆబ్రహ్మకీటజననీంమన్తః కలయామి సున్దరీమనిశమ్ ॥ ఇతి కీలకమ్ ॥

మమ సపరివారశ్రీలలితామహాత్రిపురసున్దరీప్రసాదసిద్ధిద్వారా

సర్వాభీష్టసిద్ధ్యర్థే పారాయణే వినియోగః ।

కుఙ్కుమలలామభాస్వన్నిటిలాం కుటిలతరఛిల్లికా యుగలామ్ ।

నాలీకతుల్యనయనాం నాసాఙ్గులనటితమౌక్తికాభరణామ్ ॥

అఙ్గుష్ఠాభ్యాం నమః । హృదయాయ నమః ॥ ౧॥

అఙ్కురిత మన్దహసాం అరుణాధరకాన్తివిజితబిమ్బాభామ్ ।

కస్తూరీమకరీయుతకపోలసంక్రాన్తకనకతాటఙ్గామ్ ॥

తర్జనీభ్యాం నమః । శిరసే స్వాహా ॥ ౨॥

కర్పూరసాస్త్రవీటీకబలితవదనారవిన్దకమనీయామ్ ।
కమ్బుసహోదరకణ్ఠప్రలమ్బమానాచ్ఛమౌక్తికకలాపామ్ ॥

మధ్యమాభ్యాం నమః । శిఖాయై వషట్ ॥ ౩॥

కల్హారదామకోమల భుజయుగల స్ఫురిత రత్నకేయూరామ్ ।
కరపద్మమూలవిలసత్ కాఞ్చనమయకటకవలయసందోహామ్ ॥

అనామికాభ్యాం నమః । కవచాయ హుం ॥ ౪॥

పాణిచతుష్టయవిలసత్పాశాఙ్కుశపుష్పచాపపుష్పాస్రామ్ ।
కూలఙ్కుషకుచశిఖరాం కుఙ్కుమకర్దమితరత్నకూర్పాసామ్ ॥

కనిష్ఠికాభ్యాం నమః । నేత్రత్రయాయ వౌషట్ ॥ ౫॥

కమలభవకఞ్జలోచనకిరీటరత్నాంశురఙ్గాతపదాబ్జామ్ ।
ఉన్మస్తకానుకమ్పాముత్తరలాపాఙ్కుపోషితానఙ్గామ్ ॥

కరతలకరపృష్ఠాభ్యాం నమః । అస్త్రాయ ఫట్ ।
భూర్భువస్సువరోమితి దిగ్బంధః ॥ ౬॥

॥ ధ్యానమ్ ॥
ఆదిమరసావలమ్బామ్ అనిదంప్రథమోక్తివల్లరీకలికామ్ ।
ఆబ్రహ్మకీటజననీం అంతః కలయామి సుస్థరీమనిశమ్ ॥ ౭॥

నతజనసులభాయ నమో నాలీకసనాభిలోచనాయ నమః ।
నన్దితగిరిశాయ నమో మహాసే నవనీపపాటలాయ నమః ॥ ౮॥

పవనమయి పావకమయి క్షోణీమయి గగనమయి కృపీటమయి ।
రవిమయి శశిమయి దిజ్మయి సమయమయి ప్రాణమయి శివే పాహి ॥ ౩॥

కాలి కపాలిని శూలిని భైరవి మాతజ్ఞి పంచమి త్రిపురే ।
వాగ్దేవి విద్యవాసిని బాలే భువనేశి పాలయ చిరం మామ్ ॥ ౪॥

లమిత్యాది పంచపూజా ॥

తతః పారాయణాంతరమం హృదయాదిన్యాసం విధాయ ధ్యాత్వా
పఞ్చోపచారేః సమ్పూజయేత్ ॥

॥ మహర్షిదుర్వాసః ప్రణీతం శ్రీ లలితాస్తవరత్నమ్ ॥

॥ ఆర్యా ద్విశతీ ॥

వందే గజేంద్రవదనం వామాఙ్కారాధవల్లభాశ్లిష్టమ్ ।
కుఙ్కుమపరాగశోణం కువలయినీజార-కోరకాపీడమ్ ॥ ౧॥

స జయతి సువర్ణశైలః సకలజగచ్చక్రసంజ్ఞాతమూర్తిః ।
కాఞ్చన నికుఞ్జవాటి కన్దలదమరీప్రపఞ్చ సంగీతః ॥ ౨॥

హరిహయనైర్మతమారుతహరితామంతేష్వవస్థితం తస్య ।
వినుమః సానుత్రితయం విధిహరిగౌరీశవిష్ణుపాధారమ్ ॥ ౩॥

మధ్యే పునర్మనోహరరత్నరుచిస్తంభక రఙ్గాతదిగంతమ్ ।
ఉపరి చతుః శతయోజనముత్తఙ్గ తృణంపుష్పవముపాసే ॥ ౪॥

తత్ర చతుః శతయోజనపరిణాహం దేవ శిల్పినా రచితమ్ ।
నానాసాలమనోజ్ఞం సమామృహం నగరం ఆదివిద్యాయాః ॥ ౫॥

ప్రథమం సహస్రపూర్వక పట్కతసంఖ్యాక యోజనం పరితః ।
వలయీకృతస్వగాత్రం వరణం శరణం వ్రజామ్యయో రూపమ్ ॥ ౬॥

తస్యోత్తరే సమీరణయోజనదూరే తరణ్ణితచ్ఛాయః ।
ఘటయతు ముదం ద్వితీయో ఘణ్ణాస్తనసార నిర్మితః సాలః ॥ ౭॥

ఉభయోరంతరసీమన్యూద్ధామ భ్రమరరజ్జితోదారమ్ ।
ఉపవమనముపాస్మహే వయమూరీకృత మన్దమారుత స్యన్దమ్ ॥ ౮॥

ఆలిఙ్య భద్రకాశీమాసీనస్తత్ర హరిశిలాశ్యామామ్ ।
మనసి మహాకాలో మే విహరతు మధుపానవిభ్రమన్నేత్రః ॥ ౯॥

తార్తీయీకో వరణస్తస్యోత్తరసీమ్ని వాతయోజనతః ।
తామ్రేణ రచితమూర్తిస్తనుతాదా చస్త్రతారకం భద్రమ్ ॥ ౧౦॥

మధ్యే తయోశ్చ మణిమయపల్లవశాఖా ప్రసూనపక్ష్మలితామ్ ।
కల్పానోకహవాటిం కలయే మకరన్దపఙ్కిలావాలామ్ ॥ ౧౧॥

తత్ర మధుమాధవశ్రీతరుణీభ్యాం తరలదృక్చకోరాభ్యామ్ ।
ఆలిఙ్గితోఽవతాన్మామనిశం ప్రథమర్తురాత్తపుష్పావ్రః ॥ ౧౨॥

సమత తదుత్తరభాగే నాకిపథోల్లఙ్ఘి శ్రృంగసంఘాతమ్ ।
సీసాకృతిం తురీయం సితకిరణాలోకనిర్మలం సాలమ్ ॥ ౧౩॥

సాలద్యయాన్తరాలే సరలాలికపొత-చాటుసుభగాయామ్ ।
సన్తానవాటికాయాం సక్తం చేతోఽస్తు సతతమస్మాకమ్ ॥ ౧౪॥

తత్ర తపనాదిరూక్షః సామ్రాజ్ఞీచరణ సాన్న్వితస్వాంతః ।

శుక్ర శుచిశ్రీసహితో గ్రీష్మర్తుర్దిశతు కీర్తిమాకల్పమ్ ॥ ౧౫॥

ఉత్తరసీమని తస్యాన్నతశిఖరోత్కమ్ని హటకపతాకః ।

ప్రకటయతు పంచమో నః ప్రాకారః కుశలమారకూటమయః ॥ ౧౬॥

ప్రాకారయోశ్చ మధ్యే పల్లవితాన్యభృతపంచమోన్మేషా ।

హరిచన్దనద్రువాటిహారతాదామూలమస్మదనుతాపమ్ ॥ ౧౭॥

తత్ర నభశ్రీ ముఖ్యైస్తరుణీ వర్తైః సమన్వితః పరితః ।

వజ్రాట్టఋహసముఖరో వాఙ్చాపూర్తిం తనోతు వర్షర్తుః ॥ ౧౮॥

మారుతయోజనదూరే మహనీయస్తస్య చోత్తరే భాగే ।

భద్రం కృషీష్ట పఞ్చః ప్రాకారః పంచలోహధాతుమయః ॥ ౧౯॥

అనయోర్మధ్యే సంతతమజ్జూరద్దివ్యకుసుమగన్ధాయామ్ ।

మన్దారవాటికాయాం మానసమశ్లీకరోతు మే విహృతిమ్ ॥ ౨౦॥

తస్యామిషోర్జలక్ష్మీతరుణీభ్యాం శరదృతుః సదా సహితః ।

అభ్యర్చయన్ స జీయాదమ్బామామోదమేదురైః కుసుమైః ॥ ౨౧॥

తస్యర్షిసంఖ్యయోజనదూరే దేదీప్యమానశృణ్గోఘః ।

కలధౌతకలితమూర్తిః కల్యాణం దిశతు సప్తమః సౌలః ॥ ౨౨॥

మధ్యే తయోర్మరుత్పథ లక్ష్మీధవిట-పాగ్రవిరుతకలకణ్ఠా ।

శ్రీపారిజాతవాటి శ్రియమనిశం దిశతు శీతలోద్దేశా ॥ ౨౩॥

తస్యామతిప్రియాభ్యాం సహభేలన్ సహసహస్య లక్ష్మీభ్యామ్ ।

సామన్తో ఝషకేతోర్దేమన్తో భవతు హేమవృద్ధ్యై నః ॥ ౨౪॥

ఉత్తరతస్తస్య మహానుద్భట హుత్పుక్తి స్వారుణః మయూఖః ।
తపనీయఖణ్డరచితస్తనుతాదాయుష్యమష్టమో వరణః ॥ ౨౦॥

కాదమ్బవిపినవాటిమనయోర్మధ్యభువి కల్పితావాసామ్ ।
కలయామి సూనకోరకకన్దలితామోద-తున్దిలసమీరామ్ ॥ ౨౧॥

తస్యామతి-శిశిరాకృతిరాసీనస్తపతపస్యలక్ష్మీభ్యామ్ ।
శివమనిశం కురుతాన్మే శిశిరర్తుః సతతశీతలదిగన్తః ॥ ౨౨॥

తస్యాం కదమ్బవాట్కాం తత్ప్రసవామోదమిలిత-మధుగన్ధమ్ ।
సప్తావరణమనోజ్ఞం శరణం సముపైమి మన్త్రిణీ-శరణమ్ ॥ ౨౩॥

తత్రాలయే విశాలే తపనీయారచిత-తరల-సోపానే ।
మాణిక్య మణ్డపాన్తర్మహితే సింహాసనే మణీఖచితే ॥ ౨౪॥

బిన్దు-త్రివంశ-కోణ-ద్విప-నృప-వసు-వేద-దల-కురేఖాఢ్యే ।
చక్రే సదా నివిష్టాం పవ్యష్టత్రింశదక్షరేశానీమ్ ॥ ౩౦॥

తాపిచ్ఛమేచకాభాం తాలీదలఘటితకర్ణతాటజ్కామ్ ।
తామ్బూలపూరితముఖీం తామ్రాధరబిమ్బదృష్టదరహాసామ్ ॥ ౩౧॥

కుఙ్కుమపజ్జీలదేహం కువలయ-జీవాతు-శావకావతంసామ్ ।
కోకనదశోణచరణాం కోకిల-నిక్వాణ-కోమలాలాపామ్ ॥ ౩౨॥

వామాఙ్గగలితచూలీం వనమాల్యకదమ్బమాలికాభరణామ్ ।
ముక్తాలలన్తికాఞ్చిత ముగ్ధాలిక-మిలిత-చిత్రకోదారామ్ ॥ ౩౩॥

కరవిద్యుతకీరశావక-కల-నినద-వ్యక్త-నిఖిల-నిగమార్థామ్ ।

వామకుచసङ्గీవీణావాదనసౌఖ్యార్థమీలితాక్షియుగామ్ ॥ ౩౪॥

ఆపాటలాంశుకధరాం ఆదిరసోన్మేషవాసిత కటాక్షామ్ ।

ఆమ్నాయసారగులికాం ఆద్యాం సంగీతమాత్మకాం వందే ॥ ౩౫॥

తస్య చ సువర్ణసాలస్యోత్తరతస్తరుణకుఙ్కుమచ్ఛాయః ।

శమయతు మమ సంతాపం సాలో నవమః స పుష్పరాగమయః ॥ ౩౬॥

అనయోరస్తరవసుధాః ప్రణమః ప్రత్యగ్రపుష్పరాగమయీః ।

సింహాసనేశ్వరీమనుచిన్తన-నిస్తన్త-సిద్ధనీరన్తాః ॥ ౩౭॥

తత్సాలోత్తరదేశే తరుణజపా-కిరణ-ధోరణీ-శోణః ।

ప్రశమయతు పద్మరాగప్రాకారో మమ పరాభవం దశమః ॥ ౩౮॥

అన్తరభూకృతవాసాననయోరపనీత చిత్తవైమత్యాన్ ।

చక్రేశీపదభక్తాంశ్చారణవర్గానహర్నిశం కలయే ॥ ౩౯॥

సారఙ్గవాహయోజనదూరేఽఽసంజ్ఞాతిత కేతనస్తస్య ।

గోమేదకేన రచితో గోపాయతు మాం సమున్నతః సాలః ॥ ౪౦॥

వప్రద్యయాన్తరోర్వాం వటుకైర్వివిధైశ్చ యోగినీ బృన్దైః ।

సతతం సమర్చితాయాః సఙ్కర్షిణ్యాః ప్రణౌమి చరణాబ్జమ్ ॥ ౪౧॥

తాపనయోజనదూరే తస్య సముత్తుఙ్గః గోపురోపేతః ।

వాఙ్ఘాపూర్వై భవతాద్యజ్రమణీ-నికర-నిర్మితో వప్రః ॥ ౪౨॥

వరణద్వితయాన్తరతో వాసజుషో విహితమధురసాస్వాదాః ।

రమ్భాదివిబుధవేశ్యాః రచయన్తు మహాన్తమస్మదానన్దమ్ ॥ ౪౩॥

తత్ర సదా ప్రవహన్తి తటినీ వజ్రాభిధా చిరం జీయాత్ ।
చటులోర్మిజాలన్మత్యత్ కలహంసీకులకలక్వణితపుష్పా ॥ ౪౪॥

రోధసి తస్యా రుచిరే వజ్రేశీ జయతి వజ్రభూషాఢ్యా ।
వజ్రప్రదానతోపితవజ్రముఖత్రిదశ-వినుతచారిత్రా ॥ ౪౫॥

తస్యోదీచ్యాం హరితి స్తవకితసుషమావలీఢ-వియదన్తః ।
వైడూర్యరత్నరచితో వైమల్యం దిశతు చేతసో వరణః ॥ ౪౬॥

అధిమధ్యమేతయోః పునరమ్బాచరణావలమ్బితస్వాంతామ్ ।
కార్కేటకాదినాగాన్ కలయామః కిం చ బలిముఖాన్దనుజాన్ ॥ ౪౭॥

గన్ధవహసంఖ్య-యోజనదూరే గగనోర్ధ్వజాఙ్గికస్తస్య ।
వాసవమణిప్రణీతో వరణో వర్ధయతు వైదుషీం విశదామ్ ॥ ౪౮॥

మధ్యక్షోణ్యామనయోర్మహేస్త్రనీలాత్మకాని చ సరాంసి ।
శాతోదరీ సహాయాన్భూపాలానపి పునః పునః ప్రణమః ॥ ౪౯॥

ఆశుగయోజనదూరే తస్యోర్ధ్వం కాన్తిధవలితదిగన్తః ।
ముక్తావిరచితగాత్రో ముహురస్మాకం ముదే భవతు వప్తః ॥ ౫౦॥

ఆవృత్త్యేరధిమధ్యం పూర్వస్యాం దిశి పురన్దరః శ్రీమాన్ ।
అభ్రమువిటాధిరూఢో విభ్రమమస్మాకమనిశమాతనుతాత్ ॥ ౫౧॥

తత్కేణే వ్యజనస్సుక్తోమరపాత్రస్సువాన్న శక్తిధరః ।
స్వాహాస్వధాసమేతః సుఖయతు మాం హవ్యవాహనః సుచిరమ్ ॥ ౫౨॥

దక్షిణదిగన్తరాలే దణ్డధరో నీలనీరదచ్ఛాయః ।

త్రిపురపదాబ్జభక్తస్త్రిరయతు మమ నిఖిలమంహంసాం నికరమ్ ॥ ౨౩॥

తస్యైవ పశ్చిమాయాం దిశి దలితేన్ద్రివర ప్రభాశ్యామః ।

భేటాసి యష్టిధారీ భేదానపనయతు యాతుధానో మే ॥ ౨౪॥

తస్యా ఉత్తరదేశే ధవలాఙ్గో విపులర్ముష వరారూఢః ।

పాశాయుధాత్తపాణిః పాశీ విదలయతు పాశజాలాని ॥ ౨౫॥

వన్దే తదుత్తరహరిత్కేణే వాయుం చమూరూవరవాహమ్ ।

కోరకిత తత్వబోధాన్లోరక్ష ప్రముఖ యోగినోఽపి ముహుః ॥ ౨౬॥

తరుణీరిడాప్రధానాస్త్రిప్రో వాతస్య తస్య కృతవాసాః ।

ప్రత్యగ్రకాపిశాయనపాన-పరిభ్రాంత-లోచనాః కలయే ॥ ౨౭॥

తల్లోకపూర్వభాగే ధనదం ధ్యాయామి శేవధికులేశమ్ ।

అపి మాణిభద్రముఖ్యానమ్పాచరణావలమ్బినో యక్షాన్ ॥ ౨౮॥

తస్యైవ పూర్వసీమని తపనీయారచితగోపురే నగరే ।

కాత్యాయనీసహాయం కలయే శీతాంశుఖణ్డచూడాలమ్ ॥ ౨౯॥

తత్పురుషోడశవరణస్థలభాజస్తరుణచన్ద్రచూడాలాన్ ।

రుద్రాధ్యాయే పరితాన్ రుద్రాణీసహచరాన్ భజే రుద్రాన్ ॥ ౩౦॥

పవమానసంఖ్యయోజనదూరే బాలతృణ్యే చకస్తస్య ।

సాలో మరకతరచితః సమ్మదమచలాం శ్రియం చ పుష్టాతు ॥ ౩౧॥

ఆవృత్తి యుగ్మాన్తరతో హరితమణీ-నివహమేచకే దేశే ।

హాటక-తాలీ-విపినం హాలాఘటఘటిత-విటపమాకలయే ॥ ౩౨॥

తత్రైవ మన్త్రిణీగృహపరిణాహం తరలకేతనం సదనమ్ ।
మరకతసాధమనోజ్ఞం దద్యాదాయూషి దణ్డనాథాయాః ॥ ౬౩॥

సదనే తవ హరిన్మణినంఘటితే మణ్డపే శతస్తమ్భే ।
కార్తస్యరమయపీఠే కనకమయామ్బురుహకర్ణికామధ్యే ॥ ౬౪॥

బిన్దుత్రికోణవర్తులపడప్రవృత్తద్వయాన్వితే చక్రే ।
సంఘ్నారిణీ దశోత్తరశతార్ణ-మనురాజకమలకలహంసీ ॥ ౬౫॥

కోలవదనా కుశేశయనయనా కోకారిమణ్డితశిఖిణ్ణా ।
సంతప్తకాఞ్చనాభా సన్ధ్యారుణ-చేల-సంవృత-నితమ్భా ॥ ౬౬॥

హలముసలశఙ్ఖచక్రాఙ్కుశపాశాభయవరస్ఫురితహస్తా ।
కూలంకషానుకమ్పా కుఙ్కుమజమ్బూలితస్తనాభోగా ॥ ౬౭॥

ధూర్తానామతిదూరావార్తాశేషావలగ్నకమనీయా ।
ఆర్తాలీశుభదాత్రీ వార్తాలీ భవతు వాఞ్ఛితార్థాయ ॥ ౬౮॥

తస్యాః పరితో దేవీః స్వప్నే శ్చున్మత్తభైరవీముఖ్యాః ।
ప్రణమత జమ్భిన్యాద్యాః భైరవవర్గాంశ్చ హేతుకప్రముఖాన్ ॥ ౬౯॥

పూర్వోక్తసంఖ్యయోజనదూరే పూయాంశుపాటలస్తస్య ।
విద్రావయతు మదార్తిం విద్రుమసాలో విశఙ్కటద్వారః ॥ ౭౦॥

ఆవరణయోర్మహర్నిశమన్తరభూమౌ ప్రకాశశాలిన్యామ్ ।
ఆసీనమమ్బుజాననమభినవసిన్ధూరగౌరమహమీడే ॥ ౭౧॥

వరణస్య తస్య మారుతయోజనతో విపులగోపురద్వారః ।

సాలో నానారత్నైః సంఘటితాఙ్గః కృషీష్ఠ మదభీష్ఠమ్ ॥ ౭౨॥

అస్తరకక్యామనయోరవిరలశోభాపిచణ్డిలోద్దేశామ్ ।

మాణిఖ్యమణ్ణపాఖ్యాం మహతీమధిహృదయమనిశమాకలయే ॥ ౭౩॥

తత్ర స్తిథం ప్రసన్నం తరుణతమాలప్రవాలకిరణాభమ్ ।

కర్ణావలమ్బికుణ్ణలకన్దలితాభీశుకవచితకపోలమ్ ॥ ౭౪॥

శోణాధరం శుచిస్మితమేణాఙ్కవదనమేధమానకృపమ్ ।

ముగ్ధేణమదవిశేషకముద్రితనిటిలేన్దరేఖికా రుచిరమ్ ॥ ౭౫॥

నాలీకదలసహోదరనయనాఙ్చలఘటితమనసిజాకూతమ్ ।

కమలాకరిణపయోధరకస్తూరీ-ధుస్పృణపఙ్కిలోరస్కమ్ ॥ ౭౬॥

చామ్పేయగన్ధికైశ్యం శమ్భాసబ్రహ్మచారికౌశేయమ్ ।

శ్రీవత్సకౌస్తుభధరం శ్రితజనరక్షాధురీణచరణాబ్జమ్ ॥ ౭౭॥

కమ్బుసుదర్శనవిలసత్-కరపద్మం కణ్ఠలోలవనమాలమ్ ।

ముచుకున్దమోక్షఫలదం ముకున్దమానన్దకన్దమవలమ్బే ॥ ౭౮॥

తద్వరణోత్తరభాగే తారాపతి-బిమ్బచుమ్పినిజశ్రృఙ్గః ।

వివిధమణీ-గణఘటితో వితరతు సాలో వినిర్మలాం ధిషణామ్ ॥ ౭౯॥

ప్రాకారద్వితయాస్తరకక్యాం పృథురత్ననికర-సఙ్కీర్ణామ్ ।

నమత సహస్రస్తమ్భకమణ్ణపనామ్నాతివిశ్రుతాం భువనే ॥ ౮౦॥

ప్రణమస్తత్ర భవానీసహచరమీశానమిన్ద్రఖణ్ణధరమ్ ।

శ్రృణ్వారనాయికామనుశీలనభాజోఽపి భృగ్గీనన్దిముఖాన్ ॥ ౮౧॥

తస్యైవాహాయోజనదూరే వందే మనోమయం వప్రమ్ ।

అజ్కారన్మణికిరణామస్తరకక్ష్మాం చ నిర్మలామనయోః ॥ ౮౨॥

తత్రైవామృతవాపీం తరలతరణ్ణవలీఢతటయుగ్మామ్ ।

ముక్తామయ-కలహంసీ-ముద్రిత-కనకారవిన్దసన్దహమ్ ॥ ౮౩॥

శక్రోపలమయభృజ్జీసంగీతోన్మేషఘోషితదిగంతామ్ ।

కాఞ్చనమయాఙ్గవిలసత్కారణ్ణవషణ్ణ-తాణ్ణవమనోజ్ఞామ్ ॥ ౮౪॥

కురువిన్దాత్మ-కహల్లక-కోరక-సుషమా-సమూహ-పాటలితామ్ ।

కలయే సుధాస్వరూపాం కన్దలితామన్దకైరవామోదామ్ ॥ ౮౫॥

తద్వాపికాన్తరాలే తరలే మణిపోతసీమ్ని విహరన్తిమ్ ।

సిన్ధూర-పాటలాశ్లీం సితకిరణాజ్కారకల్పితవతంసామ్ ॥ ౮౬॥

పర్వేన్ద్రబిమ్బవదనాం పల్లవశోణాధరస్ఫురితహాసామ్ ।

కుటిలకవరీం కురజ్జీశిశునయనాం కుణ్డలస్ఫురితగణ్డామ్ ॥ ౮౭॥

నికటస్థపోతనిలయాః శక్తిః శయవిధృతహేమశ్రృంగజలైః ।

పరిషిఞ్చన్తిం పరితస్తారాం తారుణ్యగర్వితాం వందే ॥ ౮౮॥

ప్రాగుక్తసంఘ్యయోజనదూరే ప్రణమామి బుద్ధిమయసాలమ్ ।

అనయోరస్తరకక్ష్మాంఅష్టాపదపుష్పమేదినీం రుచిరామ్ ॥ ౮౯॥

కాదమ్బరీనిధానాం కలయామ్యానన్దవాపికాం తస్యామ్ ।

శోణాశ్మనివహనిర్మితసోపానశ్రేణిశోభమానతటీమ్ ॥ ౯౦॥

మాణిక్యతరణినిలయాం మధ్యే తస్యా మదారుణకపోలామ్ ।

అమృతేశీత్యభిధానామస్తః కలయామి వారుణీం దేవీమ్ ॥ ౯౧॥

సావర్ణకేనిపాతనహస్తాః సాన్ధర్యగర్వితా దేవ్యః ।

తత్పురతః స్థితిభాజో వితరన్త్యస్మాకమాయుషో వృద్ధిమ్ ॥ ౯౨॥

తస్య పృషదశ్వయోజనదూరేఽహంకారసాలమతితుజ్ఞమ్ ।

వన్దే తయోశ్చ మధ్యే కక్ష్యం వలమానమలయపవమానామ్ ॥ ౯౩॥

వినుమో విమర్శవాపీం సౌమమ్నసుధాస్వరూపిణీం తత్ర ।

వేలాతిలజ్ఞ్యవీచీకోలాహలభరితకూలవనవాటిమ్ ॥ ౯౪॥

తత్రైవ సలిలమధ్యే తాపిచ్ఛదలప్రపచ్ఛసుపమాభామ్ ।

శ్యామలకఞ్చుకలసితాం శ్యామా-విటబిమ్బుడమ్బరహరాస్యామ్ ॥ ౯౫॥

ఆభుగ్నుమస్మణచిల్లీహసితాయుగ్మశరకార్ముకవిలాసామ్ ।

మన్దస్మితాఞ్చితముఖీం మణిమయతాటజ్ఞమణ్డితకపోలామ్ ॥ ౯౬॥

కురువిన్దతరణినిలయాం కులాచలస్పర్ధికుచనమన్మధ్యామ్ ।

కుఙ్కుమవిలిప్తగాత్రీం కురుకుల్లాం మనసి కుర్మహే సతతమ్ ॥ ౯౭॥

తత్సాలోత్తరభాగే భానుమయం వప్రమాశ్రయే దీప్తమ్ ।

మధ్యం చ విపులమనయోర్మన్యే విశ్రాన్తమాతపోద్ధారమ్ ॥ ౯౮॥

తత్ర కురువిన్దపీఠే తామరసే కనకకర్ణికాఘటితే ।

ఆసీనమరుణవాసనమప్లూనప్రసవమాలికాభరణమ్ ॥ ౯౯॥

చక్షుష్మతీప్రకాశనశక్తిచ్ఛాయా-సమారచితకేలిమ్ ।

మాణిక్యముకుటరమ్యం మన్యే మార్తాణ్డభైరవం హృదయే ॥ ౧౦౦॥

ఇన్దుమయసాలమీడే తస్యోత్తరతస్తుషారగిరిగౌరమ్ ।

అత్యంత-శిశిరమారుతమనయోర్మధ్యం చ చన్ద్రికోద్ధారమ్ ॥ ౧౦౧॥

తత్ర ప్రకాశమానం తారానికరైశ్చ (సర్వతస్సేవ్యమ్) పరిష్కృతోద్దేశమ్ ।

అమృతమయకాన్తికన్దలమన్తః కలయామి కున్దసితమిన్దుమ్ ॥ ౧౦౨॥

శ్రుజ్ఞారసాలమీడే శ్రుంగోల్లసితం తదుత్తరే భాగే ।

మధ్యస్థలే తయోరపి మహితాం శ్రుజ్ఞారపూర్వికాం పరిభామ్ ॥ ౧౦౩॥

తత్ర మణినౌస్థితాభిస్తపనీయారచితశ్రుజ్ఞహస్తాభిః ।

శ్రుజ్ఞారదేవతాభిః సహితం పరిభాధిపం భజే మదనమ్ ॥ ౧౦౪॥

శ్రుజ్ఞారవరణవర్యస్యోత్తరతః సకలవిబుధసంసేవ్యమ్ ।

చిన్తామణిగణరచితం చిన్తాం దూరీకరోతు మే సదనమ్ ॥ ౧౦౫॥

మణిసదన సాలయోరధిమధ్యం దశతాలభూమిరుహదీర్ఘైః ।

పర్జైః సువర్ణవర్జైర్యుక్తాం కాణ్డైశ్చ యోజనోత్తుజ్జైః ॥ ౧౦౬॥

మృదులైస్తాలీపఞ్చకమానైర్మిలితాం చ కేసరకదమ్బైః ।

సన్తతగలితమరన్దస్రాతోనిర్యన్మిలిన్దసన్దోహమ్ ॥ ౧౦౭॥

పాటీరపవనబాలకధాటీనిర్యత్పరాగపిఞ్జరితామ్ ।

కలహంసీకులకలకలకూలఙ్కషనినదనిచయకమనీయామ్ ॥ ౧౦౮॥

పద్మాటవీం భజామః పరిమళకల్లోలపక్ష్మలోపాన్తామ్ ।

దేవ్యర్ష్యపాత్రధారీ తస్యాః పూర్వదిశి దశకలాయుక్తః ।

వలయితమూర్తిర్భగవాన్ వహ్నిః కోశోన్నతశ్చిరం పాయాత్ ॥ ౧౦౯॥

తత్రాధారే దేవ్యాః పాత్రీరూపః ప్రభాకరః శ్రీమాన్ ।

ద్వాదశకలాసమేతో ధ్వాంతం మమ బహులమాస్తరం భిన్న్యాత్ ॥ ౧౧౦॥

తస్మిన్ దినేశపాత్రే తరణితామోదమమృతమయమర్ఘమ్ ।

చంద్రకలాత్మకమమృతం సాస్త్రీకుర్యాదమన్దమానన్దమ్ ॥ ౧౧౧॥

అమృతే తస్మిన్నభితో విహరన్త్యో వివిధతరణిభాజః ।

షోడశకలాః సుధాంశో శోకాదుత్తారయన్తు మామనిశమ్ ॥ ౧౧౨॥

తత్రైవ విహృతిభాజో ధాతృముఖానాం చ కారణేశానామ్ ।

సృష్ట్యాదిరూపికాస్తాః శమయన్తుభిలాః కలాశ్చ సన్తాపమ్ ॥ ౧౧౩॥

కీనాశవరుణకిన్నరరాజదిగన్తేషు రత్నగేహస్య ।

కలయామి తాన్యజవ్రం కలయన్త్యాయుష్యమర్ఘపాత్రాణి ॥ ౧౧౪॥

పాత్రస్థలస్య పురతః పద్మారమణవిధిపార్వతీశానామ్ ।

భవనాని శర్మణే నో భవన్తు భాసా ప్రదీపితజగన్తి ॥ ౧౧౫॥

సదనస్యానలకోణే సతతం ప్రణమామి కుణ్డమాగ్నీయమ్ ।

తత్ర స్థితం చ వహ్నిం తరలశిఖాజటిలమమ్బికాజనకమ్ ॥ ౧౧౬॥

తస్యాసురదిశి తాదృశరత్నపరిస్ఫురితపర్వనవకాఢ్యమ్ ।

చక్రాత్మకం శతాంశం శతయోజనమున్నతం భజే దివ్యమ్ ॥ ౧౧౭॥

తత్రైవ దిశి నిషణ్ణం తపనీయధ్వజపరమ్పరాశ్లిష్టమ్ ।

రథమపరం చ భవాన్యా రచయామో మనసి రత్నమయచూడమ్ ॥ ౧౧౮॥

భవనస్య వాయుభాగే పరిష్కృతో వివిధవైజయస్తీభిః ।

రచయతు ముదం రథేస్త్రః సచివేశాన్యాః సమస్తవన్ధ్యాయాః ॥ ౧౧౯॥

కుర్మేఽధిహృదయమనిశం క్రోడాస్యాయాః శతాఙ్కమూర్ధన్యమ్ ।
రుద్రదిశి రత్నధామ్నో రుచిరశలాకా ప్రపఞ్చకఞ్చుకితమ్ ॥ ౧౨౦॥

పరితో దేవీధామ్నః ప్రణీతవాసా మనుస్వరూపిణ్యః ।
కుర్వన్తు రశ్మిమాలాకృతయః కుశలాని దేవతా నిఖిలాః ॥ ౧౨౧॥

ప్రాగ్ద్వారస్య భవానీధామ్నః పార్శ్వద్వయారచితవాసే ।
మాతఙ్గీ కిటిముఖ్యో మణిసదనే మనసి భావయామి చిరమ్ ॥ ౧౨౨॥

యోజనయుగలాభోగా తత్కేశపరిణాహయైవ భిత్త్యా చ ।
చిన్తామణిగృహభూమిర్జీయాదామ్నాయమయచతుర్ద్వారా ॥ ౧౨౩॥

ద్వారే ద్వారే ధామ్నః పిణ్డీభూతా నవీనబిమ్బాభాః ।
విదధతు విపులాం కీర్తిం దివ్యా లోహిత్యసిద్ధ్యే దేవ్యః ॥ ౧౨౪॥

మణిసదనస్యాన్తరతో మహనీయే రత్నవేదికామధ్యే ।
బిన్దుమయచక్రమీడే పీఠానాముపరి విరచితావాసమ్ ౧౨౫॥

చక్రాణాం సకలానాం ప్రథమమధః సీమఫలకవాస్తవ్యాః ।
అణిమాదిసిద్ధయో మామవన్తు దేవీ ప్రభాస్వరూపిణ్యః ॥ ౧౨౬॥

అణిమాదిసిద్ధిఫలకస్యోపరిహరిణాఙ్కఖణ్డకృతచూడాః ।
భద్రం పక్ష్మలయన్తు బ్రాహ్మీప్రముఖాయ మాతరోఽస్మాకమ్ ॥ ౧౨౭॥

తస్యోపరి మణిఫలకే తారుణ్యోత్పలకపీనకుచభారాః ।
సఙ్గోభిణీప్రధానా బ్రాన్తిం విద్రావయన్తు దశముద్రాః ॥ ౧౨౮॥

ఫలకత్రయస్వరూపే పృథులే త్రైలోక్యమోహనే చక్రే ।
దీవ్యస్తు ప్రకటాఖ్యాస్తాసాం కర్త్రం చ భగవతీ త్రిపురా ॥ ౧౨౯॥

తదుపరి విపులే ధిష్ణ్యే తరలదృశస్తరుణకోకనదభాసః ।
కామాకర్షిణ్యాద్యాః కలయే దేవీః కలాధరశిఖణ్డాః ॥ ౧౩౦॥

సర్వాశాపరిపూరకచక్రేఽస్మిన్ గుప్తయోగినీ సేవ్యాః ।
త్రిపురేశీ మమ దురితం తుద్యాత్ కణ్ఠావలమ్బిమణిహారా ॥ ౧౩౧॥

తస్యోపరి మణిపీఠే తామ్రామ్బోరుహదలప్రభాశోణాః ।
ధ్యాయామ్యనఙ్గకుసుమాప్రముఖా దేవీశ్చ విధృతకూర్పాసాః ॥ ౧౩౨॥

సఙ్ఖభకారకేఽస్మింశ్చక్రే శ్రీత్రిపురసుందరీ సాక్షాత్ ।
గోప్త్రీ గుప్తరాఖ్యాః గోపాయతుమాం కృపార్తయా దృష్ట్యా ॥ ౧౩౩॥

సంక్షోభిణీప్రధానాః శక్తిస్తస్యోర్ధ్వవలయకృతవాసాః ।
ఆలోలనీలవేణీరన్తః కలయామి యౌవనోన్మత్తాః ॥ ౧౩౪॥

సాభాగ్యదాయకేఽస్మింశ్చక్రేశీ త్రిపురవాసినీ జీయాత్ ।
శక్తిశ్చ సమృదాయాభిధాః సమస్తాః ప్రమోదయన్త్యనిశమ్ ॥ ౧౩౫॥

మణిపీఠోపరి తాసాం మహతి చతుర్థస్తవిస్తృతే వలయే ।
సన్తతవిరచితవాసాః శక్తిః కలయామి సర్వసిద్ధిముఖాః ॥ ౧౩౬॥

సర్వార్థసాధకాభ్యే చక్రేఽముష్మిన్ సమస్తఫలదాత్రి ।
త్రిపురా శ్రీర్మమ కుశలం దిశతాదుత్తిర్ణయోగినీసేవ్యా ॥ ౧౩౭॥

తాసాం నిలయస్యోపరి ధిష్ణ్యే కౌసుమ్భకఞ్చుకమనోజ్ఞాః ।

సర్వజ్ఞాద్యా దేవ్యః సకలాః సమ్పాదయన్తు మమ కీర్తిమ్ ॥ ౧౩౮॥

చక్రే సమస్తరక్షాకరనామ్మ్యస్మిన్నమస్తజనసేవ్యామ్ ।

మనసి నిగర్భాసహితాం మన్యే త్రిపురమాలినీ దేవీమ్ ॥ ౧౩౯॥

సర్వజ్ఞానదనస్యాపరి చక్రే విపులే సమాకలితగేహాః ।

వందే వశినీముఖ్యాః శక్తిః సిన్ధూరరేణుశోణరుచః ॥ ౧౪౦॥

శ్రీసర్వరోగహరిణిచక్రేఽస్మిన్త్రిపురపూర్వికాం సిద్ధామ్ ।

వందే రహస్యనామ్నా వేద్యాభిః శక్తిభిః సదా సేవ్యామ్ ॥ ౧౪౧॥

వశినీగృహోపరిష్ఠాద్ వింశతిహస్తాన్నతే మహాపీఠే ।

శమయన్తు శత్రుబృన్దం శస్త్రాణ్యస్త్రాణి చాదిదమ్పత్యైః ॥ ౧౪౨॥

శస్త్రసదనోపరిష్ఠా వలయే వలవైరిరత్నసంఘటితే ।

కామేశ్వరీప్రధానాః కలయే దేవీః సమస్తజనవన్ధ్యాః ॥ ౧౪౩॥

చక్రేఽత్ర సర్వసిద్ధిప్రదనామని సర్వఫలదాత్రీ ।

త్రిపురామ్భావతు సతతం పరాపరరహస్యయోగినీసేవ్యా ॥ ౧౪౪॥

కామేశ్వరీగృహోపరివలయే వివిధమనుసమ్ప్రదాయజ్ఞాః ।

చత్వారో యుగనాథా జయన్తు మిత్రేశపూర్వకా గురవః ॥ ౧౪౫॥

నాథభవనోపరిష్ఠాన్నానారత్నచయమేదురే పీఠే ।

కామేశ్యాద్యా నిత్యాఃకలయన్తు ముదం తిథిస్వరూపిణ్యైః ॥ ౧౪౬॥

నిత్యానదనస్యాపరి నిర్మలమణినివహవిరచితే ధిష్ణ్యే ।

కుశలం షడఙ్గదేవ్యః కలయన్తుస్మాకముత్తరలనేత్రాః ॥ ౧౪౭॥

సదనస్యోపరి తాసాం సర్వానన్దమయనామకే బిన్దౌ ।

పఞ్చబ్రహ్మకారాం మఞ్చం ప్రణమామి మణిగణాకీర్ణమ్ ॥ ౧౪౮॥

పరితో మణిమఞ్చస్య ప్రలమ్బమానా నియన్త్రితా పాశైః ।

మాయామయీ యవనికా మమ దురితం హరతు మేచకచ్ఛాయా ॥ ౧౪౯॥

మఞ్చస్యోపరి లమ్బన్మదనీపున్నాగమాలికాభరితమ్ ।

హరిగోపమయవితానం హరతాదాలస్యమనిశమస్మాకమ్ ॥ ౧౫౦॥

పర్యఙ్మస్య భజామః పాదాన్బిమ్బామ్బుదేన్ద్రుహేమరుచః ।

అజహిరుద్రైశమయాననలాసురమారుతేశకోణస్థాన్ ॥ ౧౫౧॥

ఫలకం సదాశివమయం ప్రణామి సిన్ధూరరేణుకిరణాభమ్ ।

ఆరభ్యాఙ్గేశీనాం సదనాత్కలితం చ రత్నసోపానమ్ ॥ ౧౫౨॥

పట్టోపధానగణ్డకచతుష్టయస్ఫురితపాటలాస్తరణమ్ ।

పర్యఙ్మోపరిఘటితం పాతు చిరం హంసతూలశయనం నః ॥ ౧౫౩॥

తస్యోపరి నివసన్తం తారుణ్యశ్రీనిషేవితం సతతమ్ ।

ఆవృన్తపుల్లహల్లకమరీచికాపుష్పామజ్జలచ్ఛాయమ్ ॥ ౧౫౪॥

సిన్ధూరశోణవసనం శీతాంశుస్తబకచుమ్భితకిరీటమ్ ।

కుఙ్కుమతిలకమనోహరకుటిలాలికహాసితకుముదబన్ధుశిశుమ్ ॥ ౧౫౫॥

పూర్ణేన్ద్రుబిమ్బవదనం పుల్లసరోజాతలోచనత్రితయమ్ ।

తరలాపాఙ్గతరఙ్గితశఫరాఙ్కనశాస్త్రసమ్మదాయార్థమ్ ॥ ౧౫౬॥

మణిమయకుణ్డలపుష్పన్మరీచికల్లోలమాంసలకపోలమ్ ।

విద్రుమసహోదరాధరవిస్మయమరస్మిత-కిశోరసంచారమ్ ॥ ౧౫౭॥

ఆమోదికుసుమశేఖరమానీలభ్రూలతాయుగమనోజ్ఞమ్ ।

వీటీసారభంవీచీద్విగుణితవక్త్రారవిన్దసారభ్యమ్ ॥ ౧౫౮॥

పాశాఙ్కుశేక్షుచాపప్రసవశరస్ఫురితకోమలకరాబ్జమ్ ।

కాశ్మీరపజ్జీలాఙ్గం కామేశం మనసి కుర్మహే సతతమ్ ॥ ౧౫౯॥

తస్యాఙ్కుభువి నిషణ్ణాం తరుణకదమ్బప్రసూనకిరణాభామ్ ।

శీతాంశుఖణ్డచూడాం సీమన్తన్యస్తసాస్త్రసిన్ధూరామ్ ॥ ౧౬౦॥

కుఙ్కుమలలామభాస్వన్నిటిలాం కుటిలతరచిల్లికాయుగలామ్ ।

నాలీకతుల్యనయనాం నాసాఙ్గులనటితమౌక్తికాభరణామ్ ॥ ౧౬౧॥

అఙ్కురితమన్దహాసమరుణాధరకాన్తివిజితబిమ్బాభామ్ ।

కస్తూరీమకరీయుతకపోలసంక్రాన్తకనకతాటఙ్గామ్ ॥ ౧౬౨॥

కర్పూరసాస్త్రవీటీకబలిత వదనారవిన్ద కమనీయామ్ ।

కమ్బుసహోదరకణ్ఠప్రలమ్బమానాచ్ఛమౌక్తికకలాపామ్ ॥ ౧౬౩॥

కల్హారదామకోమలభుజయుగలస్ఫురితరత్న కేయూరామ్ ।

కరపద్మమూలవిలసత్ కాఙ్గనమయకటకవలయసందోహామ్ ॥ ౧౬౪॥

పాణిచతుష్టయ విలసత్ పాశాఙ్కుశపుష్పచాపపుష్పాస్త్రామ్ ।

కూలంకషకుచశిఖరాం కుఙ్కుమకర్ణమితరత్న కూర్పాసామ్ ॥ ౧౬౫॥

అణుదాయాదవలగ్నామమ్బుదశోభాసనాభి-రోమలతామ్ ।

మాణిక్యఖచితకాఙ్గీమరీచికాక్రాన్తమాంసలనితమ్బామ్ ॥ ౧౬౬॥

కరభోరుకాణ్డయుగలాం జఙ్ఘజితకామజైత్రతాణీరామ్ ।
ప్రపదపరిభూతకూర్మాం పల్లవసచ్చాయపదయుగమనోజ్ఞామ్ ॥ ౧౬౭॥

కమలభవకణ్డలోచనకిరీటరత్నాంశురజ్ఞోతపదాబ్జామ్ ।
ఉన్నస్తకానుకమ్పాముత్తరలాపాఙ్గపాషితానఙ్గామ్ ॥ ౧౬౮॥

ఆదిమరసావలమ్బామనిదం ప్రథమోక్తివల్లరీకలికామ్ ।
ఆబ్రహ్మకీటజననీం అన్తః కలయామి సున్దరీమనిశమ్ ॥ ౧౬౯॥

కస్తు క్షితౌ పటీయాన్వస్తుస్తోతుం శివాఙ్కవాస్తవ్యమ్ ।
అస్తు చిరంతనసుకృతైః ప్రస్తుతకామ్యాయ తన్మమ పురస్తాత్ ॥ ౧౭౦॥

ప్రభుసమ్మితోక్తిగమ్యే పరమశివోత్పత్తతుఙ్గవర్యఙ్కమ్ ।
తేజః కించన దివ్యం పురతో మే భవతు పుణ్డకోదణ్డమ్ ॥ ౧౭౧॥

మధురిమభరితశరాసం మకరన్దస్పన్దిమార్గణోదారమ్ ।
కైరవిణీవిటచూడం కైవల్యాయాస్తు కించన మహో నః ॥ ౧౭౨॥

అక్షుద్రమిక్షుచాపం పరోక్షమవలగ్నసీమ్ని త్యక్షమ్ ।
క్షపయతు మే క్షేమేతరముక్షరథప్రేమపక్షలం తేజః ॥ ౧౭౩॥

భృగ్గురుచినఙ్గరకరాపాఙ్గం శ్రృగ్గారతుఙ్గమరుణాఙ్గమ్ ।
మఙ్గలమభఙ్గురం మే ఘటయతు గఙ్గాధరాఙ్గసఙ్గి మహాః ॥ ౧౭౪॥

ప్రపదజితకూర్మమూర్మిలకరుణం భర్మరుచినిర్మథనదేహమ్ ।
శ్రితవర్మ మర్మ శంభోః కించన నర్మ మమ శర్మనిర్మాతు ॥ ౧౭౫॥

కాలకురలాలికాలిమకన్దలవిజితాలివి ధృతమణివాలి ।

మిలతు హృది పులినజలఘనం బహులిత గలగరలకేలి కిమపి మహాః ॥ ౧౭౬॥

కుఙ్కుమతిలకితఫాలా కురువిన్దచ్ఛాయపాటలదుకూలా ।

కరుణాపయోధివేలా కాచన చిత్తే చకాస్తు మే లీలా ॥ ౧౭౭॥

పుష్పన్దయరుచివేణ్యః పులినాభోగత్రపాకరశ్రేణ్యః ।

జీయాసురిక్షుపాణ్యః కాశ్చన కామారికేలిసాక్షిణ్యః ॥ ౧౭౮॥

తపనీయాంశుకభాంసి ద్రాక్షామాధుర్యనాస్తికవచాంసి ।

కతిచన శుచం మహంసి క్షపయతు కపాలితోషితమనాంసి ॥ ౧౭౯॥

అసితకచమాయతాక్షం కుసుమశరం కులముద్వహకృపార్థమ్ ।

ఆదిమరసాధిదైవతమన్తః కలయే హరాఙ్కవాసి మహాః ॥ ౧౮౦॥

కర్ణోపాన్తతరఙ్గితకటాక్షనిస్పన్ది కణ్ఠదఘ్నకృపామ్ ।

కామేశ్వరాఙ్కనిలయాం కామపి విద్యాం పురాతనీం కలయే ॥ ౧౮౧॥

అరవిన్దకాన్త్యరుంతుదవిలోచనద్వన్త్యసున్దరముఖేన్ద్రః ।

ఛన్దః కన్దలమన్దిరమన్తః పురమైన్ద్రశేఖరం వన్దే ॥ ౧౮౨॥

బిమ్బనికురుమ్బుడమ్బరవిడమ్బకచ్ఛాయమమ్బరవలగ్నమ్ ।

కమ్బుగలమమ్బుదకుచం బిమ్బోకం కమపి చుమ్బతు మనో మే ॥ ౧౮౩॥

కమపి కమనీయరూపం కలయామ్యన్తః కదమ్బకుసుమాఢ్యమ్ ।

చమ్పకరుచిరసువేషైః సమ్పాదితకాన్త్యలంకృతదిగన్తమ్ ॥ ౧౮౪॥

శమ్పారుచిభరగర్భా సమ్పాదక క్రాన్తి కవచిత దిగన్తమ్ ।

సిద్ధాన్తం నిగమానాం శుద్ధాన్తం కిమపి శూలినః కలయే ॥ ౧౮౫॥

ఉద్యద్ధినకరశోణానుత్పలబంధస్తనంధయాపీడాన్ ।

కరకలితపుష్పచాపాన్ కలయే కానపి కపర్దినః ప్రాణాన్ ॥ ౧౮౬॥

రశనాలసజ్జఘనయా రసనాజీవాతు-చాపభాసురయా ।

పూణాయుష్కరశరయా పూతం చిత్తం కయాపి వాసనయ ॥ ౧౮౭॥

సరసిజసహయుధ్వదృశా శమ్పాలతికాసనాభివిగ్రహయా ।

భాసా కయాపి చేతో నాసామణి శోభివదనయా భరితమ్ ॥ ౧౮౮॥

నవయావకాభసించయాన్వితయా గజయానయా దయాపరయా ।

ధృతయామినీశకలయా ధియా కయాపి క్షతామయా హి వయమ్ ॥ ౧౮౯॥

అలమలమకుసుమబాణైః బిమ్బశోణైః పుష్పకోదణ్డైః ।

అకుముదబాన్ధవచూడైరన్యైరిహ జగతి దైవతం మన్యైః ॥ ౧౯౦॥

కువలయసదృక్షనయనైః కులగిరికూటస్థబంధుకుచభారైః ।

కరుణాస్పన్ధికటాక్షైః కవచితచిత్తోఽస్మి కతిపయైః కుతుక్షైః ॥ ౧౯౧॥

నతజనసులభాయ నమో నాలీకసనాభిలోచనాయ నమః ।

నన్దిత గిరిశాయ నమో మహాసే నవనీపపాటలాయ నమః ॥ ౧౯౨॥

కాదమ్బకుసుమధామ్నే కాయచ్ఛాయాకణాయితార్కష్ణే ।

సీమ్నే చిరంతనగిరాం భూమ్నే కస్మైచిదాదధే ప్రణతిమ్ ॥ ౧౯౩॥

కుటిలకబరీభరేభ్యః కుఙ్కుమసబ్రహ్మచారికిరణేభ్యః ।

కూలఙ్కుషస్తనేభ్యః కుర్మః ప్రణతిం కులార్ద్రకుతుకేభ్యః ॥ ౧౯౪॥

కోకణదశోణ చరణాత్ కోమల కురలాలి విజితశైవాలాత్ ।

ఉత్పలసుగన్ధి నయనాదురరీకుర్మే స దేవతమాన్యామ్ ॥ ౧౯౫॥

ఆపాటలాధరాణామానీలస్నిగ్ధబర్పరకచానామ్ ।

ఆమ్నాయ జీవనానామాకూతానాం హరస్య దాసోఽస్మి ॥ ౧౯౬॥

పుణ్ణితవిలాసహాసస్ఫురితాసు పురాహితాఙ్కనిలయాసు ।

మగ్నం మనోమదీయం కాస్యపి కామారి జీవనాడిమ ॥ ౧౯౭॥

లలితా పాతు శిరో మే లలాటామ్నా చ మధుమతీరూపా ।

భ్రూయుగ్మం చ భవానీ పుష్పశరా పాతు లోచనద్యవ్వమ్ ॥ ౧౯౮॥

పాయాన్నాసాం బాలా సుభగా దంతాంశు సున్దరీ జిహ్వమ్ ।

అధరోష్ఠమాదిశక్తిశ్చక్రేశీ పాతు మే చిరం చిబుకమ్ ॥ ౧౯౯॥

కామేశ్వరీ చ కర్ణౌ కామాక్షీ పాతు గణ్ణయోర్యుగలమ్ ।

శ్రృణ్గారనాయికావ్యాద్యదనం సింహాసనేశ్వరీ చ గలమ్ ॥ ౨౦౦॥

స్కన్ధప్రసూశ పాతు స్కన్ధౌ బాహూ చ పాటలాఙ్గీ మే ।

పాణీ చ పద్మనిలయా పాయాదనిశం నఖావలీర్విజయా ॥ ౨౦౧॥

కోదణ్డినీ చ వక్షః కుక్షిం చావ్యాత్ కులాచలతనూజా ।

కల్యాణీ చ వలగ్నం కటిం చ పాయాత్కలాధరశిఖణ్డా ॥ ౨౦౨॥

ఊరుద్యయం చ పాయాదుమా మృడానీ చ జానునీ రక్షేత్ ।

జఙ్ఘే చ షోడశీ మే పాయాత్ పాదౌ చ పాశస్పణి హస్తా ॥ ౨౦౩॥

ప్రాతః పాతు పరా మాం మధ్యాహ్నా పాతు మణిగృహాధీశా ।

శర్వాణ్యవతు చ సాయం పాయాద్రాత్రౌ చ భైరవీ సాక్షాత్ ॥ ౨౦౪॥

భార్యా రక్షతు గౌరీ పాయాత్ పుత్రాంశ్చ విష్ణుగృహపీతా ।

శ్రీవిద్యా చ యశో మే శీలం చావ్యాభిరం మహారాజ్ఞీ ॥ ౨౦౫॥

పవనమయి పావకమయి క్షోణీమయి గగనమయి కృపీటమయి ।

రవిమయి శశిమయి దిజ్ఞయి సమయమయి ప్రాణమయి శివే పాహి ॥ ౨౦౬॥

కాలి కపాలిని శూలిని భైరవి మాతజ్ఞి పఞ్చమి త్రిపురే ।

వాగ్దేవి విద్యవాసిని బాలే భువనేశి పాలయ చిరం మామ్ ॥ ౨౦౭॥

అభినవసిన్ధూరాభామమ్మ త్వాం చింతయన్తి యే హృదయే ।

ఉపరి నిపతన్తి తేషాముత్పలనయనాకటాక్షకల్లోలాః ॥ ౨౦౮॥

వర్గాష్టకమిలితాభిర్వశినీముఖ్యాభిరావృతాం భవతీమ్ ।

చింతయతాం సితవర్ణాం వాచో నిర్యాన్త్యయత్నతో వదనాత్ ॥ ౨౦౯॥

కనకశలాకాగౌరీం కర్ణవ్యాలోలకుణ్డలద్వితయామ్ ।

ప్రహసితముఖీం చ భవతీం ధ్యాయన్తో యే త ఏవ భూధనదాః ॥ ౨౧౦॥

శీర్షామ్భోరుహమధ్యే శీతలపీయూషవర్షిణీం భవతీమ్ ।

అనుదినమనుచింతయతామాయుష్యం భవతి పుష్కలమవన్యామ్ ॥ ౨౧౧॥

మధురస్మితాం మదారుణనయనాం మాతఙ్గకుమ్భవక్షోజామ్ ।

చన్ద్రవతంసినీం త్వాం సవిధే పశ్యన్తి సుకృతినః కేచిత్ ॥ ౨౧౨॥

లలితాయాః స్తవరత్నం లలితపదాభిః ప్రణీతమార్యాభిః ।

ప్రతిదినమవనౌ పఠతాం ఫలాని వక్తుం ప్రగల్భతే సైవ ॥ ౨౧౩॥

సదసదనుగ్రహనిగ్రహగృహీతమునివిగ్రహో భగవాన్ ।

సర్వాసాముపనిషదాం దుర్వాసా జయతి దేశికః ప్రథమః ॥ ౨౧౪॥

॥ ఇతి మహర్షిదుర్వాసః ప్రణీతం లలితాస్తవరత్నం సమ్పూర్ణమ్ ॥

Encoded and proofread byDPD

Please send corrections to sanskrit@cheerful.com

Last updated తీoday

<http://sanskritdocuments.org>

Lalita Stava Ratnam Lyrics in Telugu PDF

% File name : lalitAstavaratnam.itx

% Location : doc_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : DPD

% Proofread by : DPD

% Latest update : November 25, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website